



சாத்தியமா என்பதை சாதித்துக் காட்டியவர் முதல்வர் மு.க.ஸ்டாலின்!

'இந்தியா' கூட்டணிக்கு ஆதரவாக அணி திரளுங்கள்!

மகளிர் அணி -மகளிர் தொண்டர் அணி நிர்வாகிகள் அறிமுகக் கூட்டத்தில் துணைப் பொதுச் செயலாளர் கனிமொழி கருணாநிதி எம்.பி. உரை!

திருச்சி அக். 3 -

'இந்தியா' கூட்டணிக்கு ஆதரவாக தமிழ்நாட்டு சகோதரிகள் திரள வேண்டும் என துணைப் பொதுச் செயலாளர் கனிமொழி கருணாநிதி எம்.பி. அழைப்பு விடுத்துள்ளார்.

திருச்சியில் உள்ள கலைஞர் அறிவாலயத்தில், நேற்று (7-10-2023 சனிக்கிழமை) திராவிட முன்னேற்றக் கழகத்தின் மகளிர் அணி மற்றும் மகளிர் தொண்டர் அணியின் புதிய மாவட்ட நிர்வாகிகள் அறிமுகக் கூட்டம் திமுக துணைப் பொதுச்செயலாளரும், திமுக நாடாளுமன்றக்குழு துணைத் தலைவருமான கனிமொழி கருணாநிதி எம்.பி தலைமையில் நடைபெற்றது.

தமிழ்நாட்டின் பல்வேறு மாவட்டங்களில் இருந்து வந்திருந்த கழக மகளிரணி மற்றும் மகளிர் தொண்டரணியில் புதிய நிர்வாகிகள் மத்தியில் கலைஞர் நூற்றாண்டை மக்களுக்குப் பயனுள்ள வகையில் கொண்டாடுவது, ஒன்றிய நகர பகுதி பேரூர்களில் நிர்வாகிகளை நியமிப்பது, புதிய உறுப்பினர்களை மகளிரணியில் இணைப்பது, பயிற்சி பாசனம் உள்ளிட்ட மகளிரணி மற்றும் மகளிர் தொண்டரணி நிர்வாகிகள் மேற்கொள்ள வேண்டிய ஆக்கப்பூர்வமான பணிகள் குறித்து சிறப்புரையாற்றினார் கனிமொழி கருணாநிதி எம்.பி அவர்கள்.

அவரது உரையில் குறிப்பிட்டதாவது: - "இங்கே தமிழ்சி பேசும்போது ரோஜா மலர்களை போல அமர்ந்திருக்கிறீர்கள் என்று சொன்னார்கள். என் கண்ணுக்கு மலர்கள் தெரியவில்லை. தீப்பந்தங்களைத் தெரிவித்தது போதும், இனி நாம் சுடர் விட்டு எரிவோம். இதுவே நாம் வகுத்துக் கொள்ளக் கூடிய கொள்கையாக, வாித்துக் கொள்ளக் கூடிய உறுதியாக இருக்க வேண்டும்.

திருச்சி என்று சொன்னாலே ஒவ்வொருவர் மனதிலும் எத்தனையோ நினைவுகள் நிழலாடும். திராவிட முன்னேற்றக் கழகம் தேர்தல் அரசியலில் ஈடுபடலாமா வேண்டாமா என்று முதன் முதலில் முடிவெடுத்த மண் இந்த திருச்சி மண் தான். மகளிர் அணியின் புதிய நிர்வாகிகள் அறிமுகக் கூட்டத்துக்கு இதை விட சிறப்பான வேறு ஒர் இடத்தை நாம் தேர்ந்தெடுத்திருக்க முடியாது.

பெண்களுக்கு வாக்கியரிமை அளித்தது திராவிட இயக்கமே!

திராவிட இயக்கம் என்பது தொடர்ந்து பெண்களின் உழைப்பை மதிக்கக் கூடிய, பெண்களின் முன்னேற்றத்தில் அக்கறை இருக்கக் கூடிய பெண்களின் உரிமைகளுக்காக போராடக் கூடிய இயக்கமாக நமது திராவிட இயக்கம் தொடர்ந்து பணியாற்றிக் கொண்டிருக்கிறது.

உலகம் முழுதும் இருக்கும் நாடுகளில் ஒட்டுரிமை என்று வந்தபோது பெண்களுக்கு ஒட்டுரிமை கிடைப்பது, ஒட்டுரிமைக்காக உலகத்தின் பல நாடுகளில் பெண்கள் எவ்வளவோ போராட்டங்களை செய்ய வேண்டியிருந்தது. ஒரு விடே இறங்கப் போராடினார்கள், அடிபட்டார்கள், சிறை சென்றார்கள், வசைபாடப்பட்டார்கள், மிக அசிங்கமாக நடத்தப்பட்டார்கள். முன்னேறிய நாடுகள் என்று சொல்லக் கூடிய பல நாடுகளில் பெண்கள் ஒட்டு போடுவதற்கு இவ்வளவு போராட வேண்டியிருந்தது. ஆனால் தமிழ்நாட்டில் திராவிட இயக்கம் ஆட்சியிலே இருந்தபோது நீதிக்கட்சி ஆட்சியிலே இருந்தபோது எந்த போராட்டமும் இல்லாமல் பெண்களுக்கு வாக்குரிமை என்ற நிலையை உருவாக்கக் காட்டியது.

பாரியாணர் மிகு சி.பவன் விடுதலையாளர் இல்லை!

உலகில் எத்தனையோ பெண் போராடிகளை படித்திருக்கலாம், எத்தனையோ பெண்கள் திட்டவாட்ட வரலாற்றை படித்திருக்கலாம். ஆனால் பெண்ணுரிமை பேசிய தலைவர்களில் பெரியாருக்கு நிகரான தலைவரை உலகத்தில் நீங்கள் எங்குமே பார்க்க முடியாது. ஆணாக இருந்தாலும் பெண்ணாக இருந்தாலும் உன்னுடைய இலட்சியத்தை அதைவதற்கு எது தடையாக இருந்தாலும் அதை உடைத்து எறி. உனக்கும் உன் கணவுக்கும் இடையே எது வந்தாலும் அதை புறத் தள்ளு... நீ அடையவேண்டிய லட்சியத்தை உடைவதற்கு எதுவும் தடையாக இருக்கக் கூடாது. இதைச் சொன்னவர் தந்தை பெரியார். இதைத் தாண்டி பெண்ணுரிமை பற்றி பேச முடியாது.

கலைஞரும், தளபதியும் உருவாக்கிய பெண்ணுரிமைத் திட்டங்கள்!

பெரியார் வழியிலே வந்த தலைவர்களை பெண்களுக்கு சொத்துரிமை சட்டம் கொண்டுவந்தார். பெண்களின் கல்விக்காகவே திருமண உதவித் தொகை திட்டத்தை கொண்டுவந்தார். இதை நமது முதலமைச்சர் தளபதி அண்ணன் அவர்கள் அடுத்த கட்டத்துக்கு கொண்டு சென்று கல்லூரிகளில் படிக்கும் இளம்பெண்களுக்கு மாதம் ஆயிரம்



திருச்சியில் உள்ள கலைஞர் அறிவாலயத்தில், திராவிட முன்னேற்றக் கழகத்தின் மகளிர் அணி மற்றும் மகளிர் தொண்டர் அணியின் புதிய நிர்வாகிகள் அறிமுகக் கூட்டம் தி.முக. துணைப் பொதுச்செயலாளரும், தி.முக. நாடாளுமன்றக்குழு துணைத் தலைவருமான கனிமொழி கருணாநிதி எம்.பி. தலைமையில் நடைபெற்றது. இக்கூட்டத்தில், நகராட்சி நிர்வாக துறை அமைச்சர் கே.என்.நேரு, பள்ளிக்கல்வித்துறை அமைச்சர் அன்பில் மகேஷ் பொய்யாமொழி, கயல்விழி செல்வராஜ், மாவட்ட செயலாளர்கள் தியாகராஜன் எம்.எஸ்.ஏ., வைரமணி, சட்டமன்ற உறுப்பினர்கள் தமிழரசி, அமலா, மகளிரணி செயலாளர் ஹெலன் டேவிட்சன், மகளிர் தொண்டணி செயலாளர் நாமக்கல் ராணி, மகளிரணி இணைச் செயலாளர் குமரி விஜயகுமார், மகளிரணி தலைவர் விஜயா தாயன்பன், மகளிரணி சமூக வலைதள பொறுப்பாளர் ரத்னா லோகேஷ்வரன், மகளிரணி துணைச் செயலாளர் பவானி இராஜேந்திரன், திருச்சி மாவட்ட மகளிர் அணி அமைப்பாளர் கவிதா, மகளிர் தொண்டணி அமைப்பாளர் மதனா, மாவட்ட துணைச் செயலாளர் விஜயா ஜெயராஜ் மற்றும் பலர் கலந்துகொண்டனர்!

ரூபாய் என்று வழங்கி, பெண்களின் உயர் கல்வியை பாதுகாக்கக்கூடிய நிலையை உருவாக்கியிருக்கிறார்.

உலகில் பல ஆய்வுகளின் முடிவுகள் என்ன சொல்கின்றன என்றால், பெண் வீட்டை விட்டு வெளியே வரும்போது தான் அவளுடைய உண்மையான விடுதலை பிறக்கிறது. ஒரு காலத்தில் பெண் கள் வீட்டிலேயே இருந்தார்கள். சுயமாக சம்பாதிக்க முடியாத நிலை. நம் கையில் ஒரு நான்கு காச இருந்தால் நாமும் மரியாதையாக நடத்தப்படுவோம் என்று பெண்கள் தினம் வருத்தத்தை சுமந்த நாட்கள் உண்டு. அப்போதுதான் கலைஞர் மகளிர் சுய உதவிக்கு குழுக்கள் திட்டத்தைக் கொண்டுவந்தார். இதன் மூலம் பெண்கள் கையில் பணம் வந்தது. பையை எடுத்து தோளில் மாட்டிக் கொண்டு வீட்டை விட்டு வெளியே சென்று வாங்கிக்குப் போய் அதிகாரிகளைப் பார்த்து அவர்களோடு உரையாடும் தைரியம் வந்தது. அப்போதெல்லாம் வீட்டில் ஏதாவது விவாதம் நடக்கும்போது பெண்களின் கருத்துகளை கேட்கவே மாட்டார்கள். ஆனால் அதன் பிறகு பெண்களும் கருத்து சொல்லும் நிலை ஏற்பட்டது. 'உனக்கு ஒண்ணும் தெரியாது' என்று வீட்டில் யாராவது சொன்னால், 'எனக்கும் எல்லாம் தெரியும். நானும் வெளியே சென்று வருகிறேன்' என்று சொல்லும் தைரியம் ஏற்பட்டது.

இதன் தொடர்ச்சியாக குழாயில் தண்ணீர் வரவில்லை என்றால் எதிர்த்துக் கேட்டார்கள். தெருவிற்கு எரியவில்லை என்று சொன்னால் கேட்டார்கள். பிரச்சினைகளை எதிர்த்து நின்று அதற்கு தீர்வு காணக் கூடிய தைரியத்தை பெற்றிருந்ததது அந்த மகளிர் சுய உதவிக்குழுக்கள் தந்த பொருளாதார சுதந்திரம்தான்.

இதன் தொடர்ச்சியாக உள்ளாட்சித் தேர்தலில் பெண்களுக்கு 33 சதவிகித இடஒதுக்கீட்டை தலைவர் கலைஞர் கொண்டுவந்தபோது, அடுத்த உள்ளாட்சித் தேர்தலுக்குள் கிட்டத்தட்ட 50% பெண்கள் வெற்றி பெற்றுக் காட்டினார்கள். அதற்குப் பிறகுதான் 50% இட ஒதுக்கீடு சட்டமே வந்தது. அந்த சட்டம் வருவதற்கு முன்பே 33% என்பதை காட்டுகாட்டியவர்கள் பெண்கள்.

பெண்கள் வீட்டை விட்டு வெளியே வந்து தங்களால் சாதிக்க முடியும் என்பதைச் செய்து காட்டியவர்கள் தலைவர்களை உருவாக்கித் தந்தவர்கள். இதை அடிப்படையில்தான் நமது முதலமைச்சர் பெண்களுக்கு நகரப்புற இருந்துகளில் கட்டணம் இல்லாத என்ற நிலையை உருவாக்கினார். கொரோனா எழவுக்குப் பிறகு ஒவ்வொரு குடும்பத்திலும் பொருளாதார பாதிப்பு ஏற்பட்டது. வெளியே போக வேண்டும் என்றால் பஸ் ஸுக்கு செல்வாக்கும் வெளியே போகாதே என சொல்லுவார்கள். அந்த நிலை கூட பெண்களுக்கு வந்துவிடக் கூடாது. அவர்களின் விடுதலைக்கு தடை ஏற்பட்டுவிடக் கூடாது என்பதற்காகத்தான் மேற்குத்துகளில் கட்டணம் கிடைப்பது என்ற நிலையை முதலமைச்சர் உருவாக்கினார்.

சாத்தியமா என்று கேட்கதை சாதித்துக் காட்டிய தளபதி!

நிறைய ஆண்களுக்கு வருத்தம்... ஏன் பெண்களுக்கு மட்டும் கட்டணம் கிடையாது. ஆனால் எங்களுக்கு மட்டும் கேட்கிறார்கள் என்று. இந்தத் தடையை

தாண்டியாக வேண்டிய நிலையில் இருப்பது பெண்கள்தான் என்பதால்தான் பெண்களுக்கு கட்டணம் இல்லை. ஆண்கள் யாரும் வெளியே போவதற்கு யாரிடமும் அனுமதி கேட்பதில்லை. ஆனால் அந்தத் தடை பெண்களுக்கு இன்னும் இருக்கிறது. அதனால்தான் பெண்களின் முன்னேற்றத்துக்கு இருக்கும் தடைகளை ஒவ்வொன்றாக உடைப்பது திராவிட முன்னேற்றக் கழகம்.

இப்படி பெண்களுடைய முன்னேற்றத்துக்காக சிந்தித்து தொடர்ந்து திட்டங்களை தந்து வருகிறார் முதலமைச்சர். இப்போது நாம் செயல்படுத்தியிருக்கும் மகளிர் உரிமைத் தொகை மாதம் ஆயிரம் ரூபாய் என்பது பெண்களுக்கான நலத் திட்டங்களில் முதன்மையான திட்டம். இதை நாம் தேர்தல் அறிக்கையிலே அறிவித்தபோது... எல்லாரும் மலைப்பாக பார்த்தார்கள் திட்டமாக. இது சாத்தியமா என்று சிந்திக்கக் கூடிய திட்டமாக இருந்தது. ஆனால், இன்று அந்தத் திட்டத்தை செயல்படுத்திக் காட்டியிருக்கக் கூடிய முதலமைச்சர் நமது அண்ணன் தளபதி.

இந்த ஆயிரம் ரூபாய் என்பது பெண்களின் சிந்தனையை, தன்னம்பிக்கையை உயர்த்தக் கூடிய ஒன்றாக நிச்சயமாக இருக்கும். என் அக்கவுண்டில் ஆயிரம் ரூபாய் இருக்கிறது என்றால் எனக்கு சரி என்று பட்ட வித்தத்திலே நான் அதை பயன்படுத்த முடியும். என் பெண்ணுக்கு படிக்க செலவு பண்ண முடியும். முடியும். நான் வைத்தியம் பார்த்துக் கொள்வ மருத்துவமனைக்கு செல்ல முடியும், முடியும். என் தாய்க்கு தந்தைக்கு செலவு செய்ய முடியுமா? யாரையும் கேட்காமல் அவர்களுக்காக செலவு செய்ய முடியும். இது என்னுடைய உரிமை. அமுலாதான் இது உரிமைத் தொகை. உதவித் தொகை அல்ல.

ஆயிரம் ரூபாய் வந்தவுடன் இதை வைத்து இன்னும் எப்படி சொந்தக் காலில் நின்று இன்னும் சம்பாதிக்கலாம் என்று பெண் சிந்திக்கத் தொடங்குவாள். அது அந்த பெண்ணை மட்டுமல்ல, அவளுடைய மகள், சகோதரிகளையும் சொந்தக் காலில் நிற்கத் தூண்டுவார். இப்படி ஒவ்வொரு நாளும் பெண்களுக்கு கான உரிமைகளை வென்றெடுக்கக் கூடிய திட்டங்களை நாம் நிறைவேற்றி வருகிறோம்.

பெண்களுக்கு எதிரான ஒன்றிய ஆட்சி!

ஆனால் டெல்லியிலே ஒரு அரசு இருக்கிறது. இரு முறை பாஜக ஒன்றியத்திலே ஆட்சி நடக்கிறது. நாம் கூட டெல்லியிலே மகளிர் இட ஒதுக்கீட்டு சட்டத்தை நிறைவேற்ற வேண்டும் என்று போராட்டம் நடத்தினோம். ஆனால் இத்தனை ஆண்டுகளில் நாடாளுமன்ற செயல் திட்டம் பட்டியலில் கூட அது இல்லை.

இப்போது திடீரென்று விநாயகர் வைக்கூட்டினார்கள். ஏன் கூட்டுகிறார்கள் என்று யாருக்குமே தெரியவில்லை. யாருக்குமே காரணம் சொல்லாமல் மூடு மந்திரமாக அந்த அவைக் கூட்டத்தைக் கூட்டுகிறார்கள். அதற்குப் பிறகும் என்ன பிடுங்கிறது. எதைப் பற்றி பேச வேண்டும் என்று எந்த தகவலும் இல்லை. கூட்டத் தொடர் தொடங்கிய பிறகு மகளிர் இட ஒதுக்கீடு மசோதா கொண்டுவரப்படும் என்று அறிவிப்பு வருகிறது. இத்தனை ஆண்டுகளாக நாம் கேட்டும் வாடியே திறக்கவில்லை. இருந்தாலும் இப்போது திடீரென்று

வரை கண்டு வருகிறார்கள் என்றபோது எல்லாருக்கும் மகிழ்ச்சி. யாருமே எதிர்க்கவில்லை.

காங்கிரஸை இருக்கட்டும், திரிளையுடன இருக்கட்டும், திமுகவாக இருக்கட்டும் எல்லாரும் அதை ஆதரிப்பதாக சொன்னோம். மசோதாவை படித்துப் பார்த்தபோது... ஏற்கனவே நம்முடைய ஐக்கிய முற்போக்குக் கூட்டணியிலே கொண்டுவரப்பட்டபோது சட்டத்திலே நிபந்தனைகள் கிடையாது. ஆனால் இப்போது, இதை கொண்டுவர வேண்டுமென்றால் மக்கள் தொகை கணக்கெடுப்பு நடத்தப்பட வேண்டும், அதன் பின் தொகுதி மறுசீமைப்பு செய்யப்பட வேண்டும், அதன் பிறகுதான் மகளிர் இட ஒதுக்கீடு மசோதா நடைமுறைக்கு வரும். மக்கள் தொகை கணக்கெடுப்பு எப்போது நடக்கும் என்று இப்போது வரை யாருக்கும் தெரியாது. அது எவ்வளவு விரிய செயல்பாடு, அது எத்தனை ஆண்டுகள் நடக்கும் என்று யாருக்கும் தெரியாது. எப்போது ஆரம்பித்து போது முடியும் என்றும் தெரியாது.

நடன் மாநிலங்களின் பிரச்சினை!

இதில் தென்னாட்டு மாநிலங்களுக்கு ஒரு பிரச்சினை இருக்கிறது. ஏனென்றால் நாம் ஆட்சி ஒழுங்காக நடத்தியிருக்கிறோம்.. தமிழ்நாடு பல்வேறு வகையில் மூன்று பகுதிகளாகப் பிரிக்கப்பட்டுள்ளது. நம்முடைய மக்கள் தொகை குறைந்திருக்கிறது. அதனால்தான் கல்வி அதிகரித்து ஒவ்வொரு துறையிலும் முன்னேறியிருக்கிறோம். இறையெல்லாம் சரியாக செப்திருக்கக் கூடிய நமக்கு மக்கள் தொகை குறைந்திருக்கிறது. ஆனால் வட மாநிலங்கள் இறையெல்லாம் சரியாக செயல்படாததால் அங்கே மக்கள் தொகை அதிகரித்திருக்கிறது.

இந்த நிலையில் மக்கள் தொகை அடிப்படையில் தொகுதி வரையறை என்று வந்தால் பாதிக்கப்படுவது தமிழ்நாடு போன்ற மாநிலங்கள்தான். அதனால் அதை எதிர்த்து நாம் போராடுவோமோ மாட்டோமா? போராடுவோம், போராட வேண்டும். இப்படி இத்தனை பிரச்சினைகளோடு மகளிர் இட ஒதுக்கீடு என்ற சட்டத்தைக் கொண்டுவரும்போது இது வெறும் கண் துடைப்பு என்று நாம் புரிந்துகொள்ள முடிகிறது.

பெண்கள்தான் முதலில் போராட வேண்டும்!

இப்படி எதைச் செய்தாலும் மக்களை ஏமாற்றும் வகையிலேயே செயல்படுகிறது ஒன்றிய பாஜக அரசு. மணிப்பூரில் பெண்களின் நிலை என்ன? மக்களின் நிலை என்ன? அரசியலுக்காக ஒவ்வொரு மாநிலத்திலும் மக்களை சாதிவாரியாக மத வாரியாக பிரித்து வைக்கிறார்கள். எல்லாரும் சமமாக ஒன்றாக வாழ வேண்டும் என்பதற்கான திராவிட மாடல்.. ஆனால் ஒருவரை ஒருவர் வெறுக்கும் அரசியலை கொண்டுவருவது அவர்கள். இப்படிப்பட்ட கலவரங்களை முதலில் பாதிக்கப்படுபவர்கள் தான்.

எந்த இடத்திலே ஆணவம் தகை தூக்கிறதோ, அதிகாரம் தலை தூக்குகிறதோ அது முதலில் பெண்களுக்கு எதிராகத்தான் முதலில் இருக்கும். இந்த ஆட்சி நாட்டில் எங்கேயும் பீண்டும் வந்துவிடக் கூடாது என்பதற்காக பெண்கள்தான் முதலில் போராட வேண்டும். ஏனென்றால் ஒன்றிய ஆட்சி பெண்களுக்கு எதிரான

பெண்கள் தலை நிமிர்ந்து வாழ முடியாத, பெண்கள் தங்கள் உரிமைகளை பெற முடியாத ஆட்சி. இப்படிப்பட்ட ஆட்சி பீண்டும் நாட்டில் அமைந்துவிடக் கூடாது என்பதை மனதில் பதிய வைத்தாக, கொண்டு நாம் தேர்தலிலே பணியாற்ற வேண்டும்.

அக்டோபர் 14 ஆம் தேதி சகோதரிகள் திரள வேண்டும்!

பெண்களுடைய குரலை எல்லாம், பெண் தலைவர்களின் குரலை எல்லாம் ஒட்டுமொத்தமாக வரக் கூடிய அக்டோபர் 14 ஆம் தேதி அன்னை சோனியா காந்தி தொடங்கி இந்தியாவின் அத்தனை பெண் தலைவர்களும் நமது முதலமைச்சர் அண்ணன் தளபதி தலைமையிலே கலந்துகொள்ள இருக்கிறார்கள். அந்த கூட்டத்திலே இன்று பெண்கள் சந்தித்து வரும் பிரச்சினைகள், போராட்டங்கள், பெண்களுக்கு எதிரான வன்முறைகள் பற்றி பேச இருக்கிறோம். கலைஞர் நூற்றாண்டு விழாவாக இருப்பினும் அதில் பெண்களின் பிரச்சினைகளை பேச இருக்கிறோம். அந்த கூட்டத்தில் நீங்கள் அத்தனை பேரும் கலந்துகொண்டு 'இந்தியா' கூட்டணிக்கு ஆதரவாக தமிழ்நாட்டு சகோதரிகள் திரண்டு வரவேண்டும் என்று உங்களை எல்லாம் கேட்டுக் கொள்கிறேன்.

வினாடி வினா முதல் பரிசு பத்து லட்சம்!

அதுமட்டுமல்லாமல்... இரண்டு நம் திராவிட இயக்கத்தின் வரலாற்றை இளைஞர்கள், மாணவர்கள் எல்லாரும் புரிந்துகொள்ள வேண்டும் என்பதற்காக மகளிர் அணி சார்பாக வினாடி வினா நிகழ்ச்சி நடத்துகிறோம். இதில் முதல்கட்ட வினாடி வினா நிகழ்வில் இணையதளம் மூலமாக பாங்கேடு வேண்டும். இங்கே வந்திருக்கக் கூடிய மகளிரணி சகோதரிகளின் வீடுகளில் இருப்பவர்கள், உங்கள் நண்பர்கள், உங்கள் ஊரில் இருப்பவர்கள், உங்கள் பகுதியிலே இருக்கும் கல்லூரிகளே படிக்கும் மாணவிகள் என அத்தனை பேரும் கலந்துகொண்டு பரிசுகளை பெற வேண்டும்.

18 வயதுக்கு கீழே, பதினாட்டு வயதுக்கு மேலே என்ற பிரிவுகளில் மூன்று மூன்று பேராக இந்த வினாடி வினா நிகழ்விலே பங்கேற்றுக் கொள்ள முடியும். இந்த வினாடி வினாவின் முதல் பரிசு பத்து லட்ச ரூபாய். இன்னும் எத்தனை பேருக்கு நமது செய்திகளை நமது வரலாற்றை கொண்டு போய் சேர்க்க முடியுமோ அதை செய்யக் கூடிய நிகழ்ச்சியாக இந்த வினாடி வினா நிகழ்வை வடிவமைத்திருக்கிறோம். இதை நமது மகளிரணி சகோதரிகள் தீவிரமாக மக்களிடம் கொண்டு போய் சேர்க்க வேண்டும்.

நாம் எல்லாரும் சமமே

சிலர் மகளிரணியிலே இருக்கிறீர்கள், சிலர் மகளிர் தொண்டரணியிலே இருக்கிறீர்கள். சிலர் சமூக வலைதளப் பொறுப்பாளராக நியமிக்கப்பட்டிருக்கிறீர்கள். இன்னும் அதிகமான சகோதரிகளுக்கு வாய்ப்பு அளிக்க வேண்டும் என்பதற்காகத்தான் இதை செய்திருக்கிறோம். அதனால் இதில் எந்த வித்தியாசமும் கிடையாது. தொடர்ந்து பெண்கள் சந்திக்கும் பிரச்சினை என்னவென்றால்... நாமெல்லாம் கீழே மற்றவர்கள் எல்லாம் மேலே. ஆண்களுக்கு சமமாக பார்க்கப்படுவதில்லை. அதனால் நாமாவது ஒருத்தரை மேலே கீழே என்று பார்ப்பதில் எல்லாம் சமம் என்று பார்த்து எல்லாரும் திராவிட முன்னேற்றக் கழகத்துக்குதான் பணியாற்றுகிறோம் என்பதை புரிந்து கொள்ள வேண்டும். நீங்கள் எல்லாரும் என்னுடைய உயிர் மூச்சை போன்றவர்கள்.

உடைந்துபோகாதீர்கள்... கடந்து செல்லுங்கள்!

இன்னொன்று யாராவது உங்களைப் பற்றி பேசியிட்டால் உடைந்துபோய் விடுகிறீர்கள். உங்களைப் பற்றி அவர்கள் தனிப்பட்ட வாழ்க்கையை பற்றி யாராவது பேசியிட்டால் உடைந்து போய் விடுகிறீர்கள். நான் ஒன்றே ஒன்று கேட்கிறேன். நம்மெல்லப் பற்றி தவறான பேசுகிறவனுக்கோ, பேசுகிறவர்களுக்கோ அதற்கான தகுதி இருக்கிறதா என்றால் கிடையாது. நீங்கள் யார் என்பது உங்களுக்கு மட்டும்தான் தெரியும். நம் பின்னாடி நம்மை தவறாக பேசுகிறான் என்றால் அவனுக்கு வேலை கிடையாது. நமக்கு வேலை நிறைய இருக்கிறது. பேசுகிறவர்கள் பேசட்டும்... நாம் உடைந்து போக வேண்டும் என்பதற்காக நம் மீது வைக்கப்பட்ட குற்றச்சாட்டுகளை நாம் கடந்து போக வேண்டும். அதற்காக நாம் போராடுவதை விட்டுவிடக் கூடாது.

நாம் ஒற்றுமையாக நிற்க வேண்டும். இங்கே இருக்கும் சகோதரிகள் ஒருவர் விழும்போது இன்னொருவர் கை நீட்ட தாங்கள் பிடிக்க வேண்டும். மற்றவர்கள் அந்த பெண் மீது சேறு வீசும்பொழுது அரசு

ணாக நிற்க வேண்டியது இன்னொரு யாத. பெண்கள் தங்கள் உரிமைகளை நிற்கவில்லை என்றால், நமக்காக யாரும் நிற்க மாட்டார்கள். ஏனென்றால் நம்மை சொல்லும் சொல் நமது சகோதரிகள், நமது குழந்தைகள் என்று மாறும். யாரையும் எந்த காலத்திலும் எந்த இடத்திலும் நாம் நம்மை விட்டுக் கொடுக்க முடியாது. ஒரு பெண்ணைப் பற்றி தவறாக பேசினால் அனைவரும் இறங்கி நின்று சண்டை போட வேண்டும். நம்மால் சிந்திக்க முடியும், பேச முடியும். பதிலடி தர முடியும். பாதிக்கப்பட்ட பெண்ணுக்கு அரணாக நில்லுங்கள்.

ஆனால் அதே நேரத்தில் நமக்கு ஒரு பிரச்சினை வரக்கூறுத என்றால்... உறுதுணையாக இருக்கக் கூடிய பொறுப்பாளர்கள், அமைப்பாளர்கள் இருக்கிறார்கள் அவர்களிடம் பேசுங்கள். அவர்களிடம் பேச முடியவில்லை என்றால் என்னிடம் வாருங்கள். நம்முடைய பிரச்சினைகளுக்கு தீர்வு காண முடியும். நம் பிரச்சினைகளுக்கு தீர்வே இல்லை என்பது மாதிரி பகிரங்கமாக பேசாதீர்கள். நம் இயக்கத்துக்கு எதிராக நாம் செயல்படக் கூடாது. நம் எல்லாருக்கும் அடிப்படைத் தளம் திராவிட முன்னேற்றக் கழகம் தான்.

அதுபோல நான் எத்தனை வருடங்கள் என்னை என்னை செய்திருக்கிறேன்...

எனக்கு தேர்தலில் நிற்க வாய்ப்பில்லை, எனக்கு பதவி இல்லை, அங்கீகாரம் இல்லை என்றும், இயக்கத்துக்கு வந்த உடனேயே பதவி இல்லை, அங்கீகாரம் இல்லை என்று நினைத்து சிலர் விலகிப் போகும் நிலைக்கு மாறிவிடுகிறார்கள்.

இங்கே மேடையில் இருக்கும் முதன்மைச் செயலாளர் அவர்களுக்கு கட்சிக்கு வந்தவுடன் எந்தப் பொறுப்பும் கிடைக்கவில்லை. இப்போது மேடையிலே இருக்கும் சகோதரிகளுக்கு உடனடியாக எந்த வாய்ப்பும் கிடைத்துவிடவில்லை. சிலருக்கு தாமதமாக கிடைத்தது. சிலருக்கு இன்னும் கிடைக்கவில்லை. எனினும் தொடர்ந்து உழைத்துக் கொண்டிருக்கக் கூடியவர்கள்தான் இங்கே இருக்கக் கூடியவர்கள். சிலர் பொறுப்பு தந்தாலும் வேண்டாம் என்று சொல்லிவிட்டு கழகப் பணி ஆற்றுவதே போதும் என்றும் செயல்பட்டு வருகிறார்கள்.

கடமைகள் காத்திருக்கின்றன

இந்த மாத இறுதிக்குள் உங்கள் மாவட்டத்தில் கம்பத்தியாரம் உறுப்பினர்களை சேர்க்க வேண்டிய கடமை உங்களுக்கு இருக்கிறது. அமைப்பாளர் பார்த்துக் கொள்வார் என்று துணை அமைப்பாளர் இருக்க கூடாது. அவர்கள் பார்த்துக் கொள்வார்கள் என்று இருந்துவிடக் கூடாது. மகளிரணி, தொண்டரணி, இணைய வலை தள அணி என்று அனைவரும் சேர்ந்து செய்யுங்கள். தொடர்ந்து நிகழ்ச்சிகளை நடத்துங்கள். சின்ன நிகழ்ச்சியாக இருந்தால் கூட நடத்துங்கள். பத்து பேர், கம்பத்து பேர் கலந்து கொண்டால் கூட போதும். ஆனால் தொடர்ந்து மக்களோடு தொடர்பில் இருங்கள். அவர்களுக்கு சின்னச் சின்ன உதவிகள் செய்யுங்கள்.

பெண்கள் நாம் சமையலறை வரை சென்று வாக்கு கேட்க முடியும் என்று சொல்லுவார்கள். அதே நேரத்தில் இந்த நிகழ்வின் அமைப்பிதழில் பின் பக்கத்தில் பெரியார் சொன்னது அச்சடிக்கப்பட்டிருக்கிறது. 'தாய்மார்கள் எல்லாம் நாளைக்கு ஏரோ பிள்ளை ஒட்டினும், சந்திரமண்டலத்துக்கு போய் குழயிருக்க வேணும். முடிபுமணு கேப்பீங்க. ஏன் கேட்குறீங்க? ஏதுவும் முடியும்' என்று சொல்லியிருக்கிறார் பெரியார்.

அதனால் அதை சந்திராயனில் போய் நிலவில் கால் வைக்கக் கூடியவர்களாக, இந்த நாட்டில் அத்தனை மேடையிலும் இருக்கக் கூடியவர்களாக, அனைத்து பொறுப்புகளிலும் மிளிரக் கூடியவர்களாக நம்மால் முடியும், தன்னம்பிக்கையோடு செயல்படுங்கள்.

இவ்வாறு கனிமொழி கருணாநிதி எம்.பி. உரையாற்றினார்.

அதனைத் தொடர்ந்து புதிதாக பொறுப்பு ஏற்றுள்ள நிர்வாகிகளுடன் புகைப்படங்கள் எடுத்துக் கொண்டனர்! இக்கூட்டத்தில், அமைச்சர் வருகைக் கே.என்.நேரு, அன்பில் மகேஷ் பொய்யாமொழி, கயல்விழி செல்வராஜ், மாவட்ட செயலாளர்கள் தியாகராஜன் எம்.எஸ்.ஏ., வைரமணி, சட்டமன்ற உறுப்பினர்கள் தமிழரசி, அமலா, திமுக மகளிரணி செயலாளர் ஹெலன் டேவிட்சன், மகளிர் தொண்டணி செயலாளர் நாமக்கல் ராணி, மகளிரணி இணைச் செயலாளர் குமரி விஜயகுமார், மகளிரணி தலைவர் விஜயா தாயன்பன், மகளிரணி சமூக வலைதள பொறுப்பாளர் ரத்னா லோகேஷ்வரன், மகளிரணி துணைச் செயலாளர் பவானி இராஜேந்திரன் மற்றும் பலர் கலந்துகொண்டனர்!